

## సపోట్

మన రాష్ట్రంలో సపోట ఖమ్మం (ఖమ్మం, భద్రాది) జిల్లాలలో సాగు చేయబడుతుంది. ఈ పంటను ఆశించే తెగుళ్ళు, చీడలు తక్కువ కాబట్టి తోటలను తక్కువ పెట్టుబడితో పెంచి ఎక్కువ లాభాలను గడించవచ్చు అంతేకాకుండా సపోటా పండ్లు అధిక శక్తిని, కాల్వియం మరియు విటమిన్లను శరీరానికి అందజేస్తాయి.

### **రకాలు:**

<b>పాల</b>	మన రాష్ట్రంలో విస్తారంగా సాగులో ఉన్న రకం, దిగుబడి ఎక్కువ, పండు పరిమాణం చిన్నది. కోలగా ఉండి గుత్తులుగా కాస్తుంది. తోలు పలుచన, కండ ముదువుగా అధిక తీపి కలిగి ఉంటుంది. పండ్లు నిలువకు, రవాణాకు, ఎగుమతికి అనుకూలం కాదు.
<b>క్రికెట్ బాల్</b>	పండ్లు పెద్దవి, గుండ్రంగా ఉంటాయి. కండ రవ్వులుగా ఉంటుంది. గింజలు అధికం, ఒక మౌస్తరు తీపి కలిగి ఉంటుంది. సముద్ర మట్టము నుండి వెయ్యి అడుగుల ఎత్తు వరకు గల ప్రాంతాలు, పొడి వాతావరణంలో బాగా పండుతుంది. కీర్తిబర్తి పండ్లు అండాకారంలో ఉండి, పైతోలు మందంగా, కండ తీయగా ఉంటుంది.
<b>కాలిపత్తి</b>	ఆకులు ముదురు ఆకుపచ్చ రంగులో ఉంటాయి. పండు కోలగా, పరిమాణం మధ్యస్థంగా ఉంటుంది. తోలు మందంగా, కండ తీయగా రుచిగా ఉంటుంది. నిలువకు, రవాణాకు, ఎగుమతికి అనుకూలం, అధిక దిగుబడినిచ్చే రకం.
<b>పి.కె.యం.-1</b>	చెట్టు గుబురుగా పొట్టిగా ఉండటం వలన అధిక సాంద్రతలో నాటడానికి అనుకూలం. పండు కోలగా ఉండి, పరిమాణం మధ్యస్థంగా ఉంటుంది. పండు తోలు పలుచగా ఉండి మెత్తటి కండతో తీయగా ఉంటుంది. దిగుబడి ఎక్కువ.
<b>పి.కె.యం-2</b>	పండు కోలగా ఉండి, పరిమాణంలో మధ్యస్థంగా ఉండి పెద్దగా ఉంటుంది. బరువు 95 గ్రా. ఉంటుంది. నాటిన 5 సం॥రాల తరువాత ఒక చెట్టుకు 80 కిలోల దిగుబడి నిస్తుంది. పి.కె.యం-1 రకం కంటే 42.76% అధిక దిగుబడినిస్తుంది. సపోటా రకాలలో కెల్లా అతి ఎక్కువ చక్కెర శాతం ( $26.3^{\circ}$ ల్రిఫ్ట్) కలిగిన రకం.
<b>పి.కె.యం-3</b>	పండు కోలగా ఉండి, పరిమాణంలో మధ్యస్థం నుండి పెద్దగా ఉంటుంది. రుచిగా ఉంటుంది. చెట్టు నిలువుగా పెరగడం వలన కొబ్బరి వంటి తోటల్లో అంతర పంటగా సాగు చేయడానికి అనుకూలం.
<b>పి.కె.యం -4</b>	ఈ పి.కె.యం-1 నుండి ఎన్నుకోబడిన రకం. చెట్టు గుబురుగా ఉండి, కాయలు గుత్తులు, గుత్తులుగా వస్తాయి. కాయలు కుదురు ఆకారంలో ఉండి, గుజ్జ ఆకర్షణీయంగా ఉంటుంది. చక్కెర శాతం $24-25^{\circ}$ ల్రిఫ్ట్ ఉండి ఒక్క కాయకి కేవలం 2-3 గింజలు ఉండును.
<b>డిపోచ్యస్-1</b>	కాయలు కోలగా పెద్దవిగా మరియు తీయగా ఉంటాయి
<b>డిపోచ్యస్-2</b>	కాయలు కోలగా పెద్దవిగా మరియు తీయగా ఉంటాయి

<b>కో -1</b>	చెట్టు మధ్యస్థంగా ఉండి కాయ కోలగా ఉంటుంది. గుజ్జ లేత గోధుమ రంగులో ఉంటుంది. చెట్టు నాటిన 4 సం॥రాల తర్వాత నుండి కోతకు వస్తుంది. 175-200 కిలోలు ఒక చెట్టు దిగుబడి వస్తుంది.
<b>కో -2</b>	చెట్టు మధ్యస్థంగా ఉండి, కాయ గుండ్రంగా కో-1 కన్నా పెద్దగా ఉంటుంది. గుజ్జ మెత్తగా తియ్యగా, మంచి సువాసన కలిగి ఉంటుంది. కాయ బరువు $112-168$ గ్రాంంటుంది. కాయలో 2-8 గింజలు ఉంటాయి. చక్కెర శాతం $23.10^0$ బ్రిస్టీ, దిగుబడి 175 కిలోలు ఒక చెట్టుకు వస్తుంది. $1.8$ టన్నులు ఒక హైక్వారు దిగుబడి వస్తుంది.
<b>గవరయ్య</b>	చెట్టు మధ్యస్థంగా ఉండి, గుజ్జ లేత పసుపు రంగులో ఉంటుంది. కాయ బరువు $99.15$ గ్రా ఉండి. చక్కెర శాతం $20.23^0$ బ్రిస్టీ, ఉంటుంది. కాయలో గింజలు $2.53$ శాతం కలిగి, చెట్టుకు $75.6$ కిలోల దిగుబడి వస్తుంది.
<b>సింగపూర్</b>	చెట్టు మధ్యస్థంగా ఉండి, గుజ్జ గోధుమ రంగులో ఉండి, కాయ గుండ్రంగా ఉంటుంది. కాయ బరువు $75.23$ గ్రా. దిగుబడి 84 కిలోలు ఒక చెట్టుకి వస్తుంది.

సపోటాను నాటిన తరువాత  $50-60$  సంవత్సరముల వరకు కాపునిస్తుంది. కాబట్టి సరైన రకాన్ని ఎంపిక చేసుకొనకపోతే తరువాత కాలంలో బాగా సష్టుపుడవలని వస్తుంది.

#### వాతావరణం:

సపోట ఉప్ప మండలపు పంట మన రాఫ్టుంలో అన్ని జిల్లాలకు అనువైనది. నీటి ఎద్దడిని తట్టుకొంటుంది. కాబట్టి వర్షాధార పంటగా అనువైనది. గాలిలో తేమ ఎక్కువగా ఉండే సముద్ర తీర ప్రాంతాల్లో దిగుబడి ఎక్కువగా ఉంటుంది.

#### నేలలు:

నీరు ఇంకే అన్ని రకాల నేలల్లోను పండుతుంది. తేలిక నేలల్లో త్వరగా ఎదిగి మంచి ఘల సాయాన్నిస్తుంది. ఇసుక భూములు, అధిక చౌడు ఉన్న నేలలు, ఉప్పు నేలలు కూడా నాటడానికి పనికి వస్తాయి. ఉదజని సూచిక మామూలు కన్న ఎక్కువ ( $8.5-9.0$ ) ఉన్న భూములు కూడ అనుకూలం. నీటి ఎద్దడిని తట్టుకొనే స్వీచ్ఛ ఉండటం వలన కొండ ప్రాంతాలు, లోతు తక్కువ నేలల్లో కూడా సాగుచేయవచ్చు.

#### నర్సరీ:

#### సపోటా ప్రవర్తనం :

వాణిజ్య సరళిలో ప్రవర్తనం చేయుటకు మూడు పద్ధతులు పాటించవచ్చు. అవి అప్రోచ్ గ్రాఫ్టింగ్ (చేర్పంటు పద్ధతి) వెడ్జ్ గ్రాఫ్టింగ్ మరియు వెనీర్ గ్రాఫ్టింగ్ (కొమ్మంటు) వీటిల్లో వెనీర్ పద్ధతి ద్వారా ఎక్కువ సంబ్యలో సపోటా మొక్కలను ప్రవర్తనం చేయవచ్చును.

#### వేరుమూలం పెంచుట:

సపోటాను పాల లేదా ఫిర్మి విత్తనం నుండి వచ్చిన మొక్కలపై అంటుకడతారు. వేరు మూలం పెంచుటకు  $6'' \times 8''$  కొలతలతో 300 గేజ్ మందం గల నల్ల పాలిథీన్ సంచులలో మట్టి, ఎరువు మిశ్రమం నింపుకొని 24

గంటలు నానబెట్టిన విత్తనాన్ని నాటుకోవాలి. సరైన క్రమంలో నీరు పెడుతూ ఉండాలి. మొక్కలు పెన్నిల్ మందం వచ్చి ముదిరిన తరువాత అంటుకట్టుకోవడానికి సిద్ధం అవుతాయి.

**కొమ్మంటు పద్ధతి (వినీర్ గ్రాఫ్టింగ్)** : ఇది చాలా సులభమైన పద్ధతి. ఈ పద్ధతిలో మొదట సయాను రెమ్మునుతల్లి చెట్టు పై నుండి ప్రిక్యారింగ్ చేసి మొగ్గలు ఉచికి ఆకు కాడలు రాలినపుడు వేరు చేసి వేరుమూలంపై అంటు కట్టాలి. కాబట్టి సయాను రెమ్ములను దూరప్రాంతం నుండి కూడా తెచ్చుకొని అంటు కట్టుకోవచ్చు. పాలిథీన్ సంచులు లేదా మట్టి కుండీలలో పెంచిన పాల లేదా ఫీర్చి వేరుమూలంపై అంటుకట్టుకోవచ్చు. కొమ్మంటు పద్ధతిలో ఫిబ్రివరి-మార్చి మాసాల్లో చిగురించిన కొమ్ములను 3-4 మాసాల వయస్సు ఉన్నప్పుడు ఎన్నుకొని ప్రిక్యారింగ్ చేసుకోవాలి. రెమ్ముల కాండం గుండ్రంగాను, చర్చం ఆకు పచ్చ కాకుండా గష్టకాయ రంగులో ఉండాలి. అది పెన్నిల్ మందంలో ఉండి 60 సెం.మీ పొడవు ఉండాలి. దాని చివరి మొగ్గ పెద్దదిగాను, ప్రస్నుటంగా ఉండాలి. ఎంపిక చేసిన రెమ్ముల మీద ఉన్న ఆకులను కాడలు విడిచి పెట్టి కత్తిరించి వెయ్యాలి. వారం పది రోజులలో కాడలు రాలిపోతాయి. ఆసమయంలో రెమ్ములను కత్తిరించి సేకరించాలి. ఆవిధంగా ఆకులను తొలగించడం వల్ల సయాను రెమ్ము చివరి మొగ్గ ఉచ్చి చిగురించడానికి సిద్ధంగా తయారు అవుతుంది. ఈ విధంగా సయాను పుల్లను అంటుకట్టుటకు సిద్ధం చేయడాన్ని ప్రిక్యారింగ్ అంటారు. పెన్నిల్ మందం ఉన్న పాల లేదా ఫీర్చి వేరుమూలం మొక్క కాండంపై 15-20 సెం.మీ ఎత్తులో 4-5 సెం.మీ పొడవున కొంచెం ఏట వాలుగా కాండంపై నుండి కిందకు పదువైన గ్రాఫ్టింగ్ చాకుతో కొయ్యాలి. ఆ కోతకు దిగువ భాగంలో  $45^{\circ}$  వాలుగా మరొక కోత కోసి గంటును ఏర్పరచాలి, సయాను రెమ్ము మొదలు భాగంలోకూడా అదే విధంగా ఒక పక్కనాలుగా కోసి, రెండవవైపు వేరుమూలంపై చేసిన గాటు సరిపోయే విధంగా గాటుపెట్టి దానిని వేరు మూలం గాటులో అమర్చి పాలిథీన్ పీలికతో గట్టిగా చుట్టి కట్టాలి. వేరుమూలం పై రెండు ఆకులు మాత్రమే ఉంచి మిగిలినవి తీసివేయాలి. సయాను రెమ్ము చిగురించడం ప్రారంభించాక వేరుమూలం చివరి భాగాన్ని అంటు కలయికపై భాగంలో కోసి తొలగించాలి. అంటు చిగురించడం మొదలు పెట్టిన తరువాత 6 నెలల్లో నాటుకోవడానికి సిద్ధం అవుతుంది.

జూలై నుండి సెప్టెంబరు నెలలు అంటు కట్టుకోవడానికి బాగా అనుకూలం. ఈ కాలంలో కట్టిన అంటు ఎక్కువ శాతం సఫలమవుతాయి.

### మొక్కలు నాటుటి:

జూలై నుండి ఫిబ్రివరి వరకు నాటుటకు అనుకూలం. ఎంపిక చేసిన రకాన్ని  $10 \times 10$  మీటర్ల దూరంలో ఎకరానికి 40 మొక్కల చొప్పున నాటుకోవాలి. నాటడానికి  $1 \times 1 \times 1$  మీ. గుంతలను తీసి, తవ్వినమట్టికి 30 కిలోల బాగా చివికిన పశువుల ఎరువు, 2 కిలోల సూపర్ ఫాస్ట్టెంట్, 200గ్రా. 2 శాతం ఫాలిడాల్ పొడి మందు కలిపి గుంతలను నింపాలి. గుంటలను నింపేటపుడు ఒక అడుగు లోతున  $10-15$  కిలోల ( $4''-6''$  మందం) కొబ్బరి పొట్టు పోయాలి. కొబ్బరి పొట్టు వేసినట్లయితే వేసవిలో ఎక్కువ నీరు నిల్వ చేసుకుని, మొక్కలకు నీటి ఎద్దడి రానివ్వదు, మరియు కుళ్చిన తర్వాత మంచి సేంద్రీయ ఎరువుగా మారి చెట్టుకు ఉపకరిస్తుంది. అంటును గుంత మర్మలో ఉంచి, అంటు భాగం భూమిపైకి ఉండే విధంగా నాటుకోవాలి. నాటిన మొక్కలకు పాదులు చేసి, నీరుపోసి మొక్కలు గాలికి ఒరిగిపోకుండా కుర్రపాతి ఉతం ఇవ్వాలి. వేరు మూలం నుండి పెరిగే పక్క కొమ్ములను ఎప్పటికప్పుడు తొలగించాలి.

## ఎరువుల యాజమాన్యం :

తొలకరిలో తోటలను ఇరువైపులా దుక్కి దున్ని, చెట్లకు పాదులు చేసి ఎరువులను వేయాలి. ప్రతి చెట్లకు ఈ క్రింది మోతాదులో ఎరువులను చెట్లు చుట్టూ 1.5 మీ దూరంలో పాదులో సమంగా వేసి, మట్టిలో కలిపి, ఎరువులు కరుగుటకు సరిపడేంత తేలికపాటి తడి మాత్రమే ఇవ్వాలి.

మొక్క వయస్సు	నత్రజని (గ్రా)	యూరియా (గ్రా)	భాస్వరం (గ్రా)	సింగిల్ సూపర్ ఫాస్ట్స్ట్ (గ్రా)	పొటాష్ (గ్రా)	మూర్చేట్ ఆఫ్ పొటాష్ (గ్రా)	పప్పుల విరువు (కి)
1-3 సంాలు.	50	110	20	125	75	125	25
4-5 సంాలు	100	220	40	250	150	250	50
5-8 సంాలు	200	440	80	500	300	500	50
8 సంాలు ఆ పైను	400	880	160	1000	450	750	50

## నీటి యాజమాన్యం :

సపోట చెట్లు నీటి ఎద్దడిని బాగా తట్టుకుంటాయి. మొక్కలు నాటిన రెండు సంవత్సరాల వరకు వేసవిలో నీటి ఎద్దడి రాకుండా ప్రతి 15 రోజులకొకసారి తడి ఇవ్వాలి, ఎదిగిన చెట్లకు వేసవిలో 30 రోజులకొకసారి తడియివ్వాలి. డ్రిష్ పద్ధతిలో నీరు ఇచ్చినట్లయితే ప్రతి చెట్లకు వాతావరణాన్ని బట్టి 60-100 లీ. నీటిని ప్రతిరోజు ఇవ్వాలి.

కలుపు నివారణ మరియు అంతర కృషి: తొలకరిలో నేలను దున్ని ఖాళీగా వున్న భూమిలో పచ్చిరొట్ట పైర్లు వేసి, 45 రోజుల తరువాత భూమిలో కలియదున్నటం వలన కలుపు నిర్మాలన, భూమి సారవంతమవడమేకాకుండా నీటి నిల్వ సామర్థ్యం కూడా పెరుగుతుంది. తరువాత అవసరమైతే 1 లేక 2 సార్లు నేలను దున్నటం ద్వారా కలుపును నిర్మాలించవచ్చు. లేత తోటల్లో, కాపుకు పచ్చిన తోటల్లో వేరుశనగ, అపరాలు, కాయగూరలు సాగుచేసి ఆదాయాన్ని పెంచుకోవచ్చు. గడ్డి జాతి కలుపు మొక్కల నివారణకై క్రైఫోసేట్ కలుపు మందును లీటరు నీటికి 5 నుండి 8 మి.లీ. చొప్పున పిచికారి చేయాలి.

## కొమ్ముల కత్తిరింపులు:

సపోటాలో ప్రత్యేకంగా కొమ్ముల కత్తిరింపులు అవసరం లేదు. ఎదిగే మొక్కలకు 3 అడుగుల లోపు ప్రధాన కాండం మీద ఉన్న కొమ్ములను తొలగించి ఆ తరువాత 4-5 కొమ్ములను ఉంచితే సరిపోతుంది. ప్రతి సంవత్సరం ఎండిన కొమ్ములను, లోపలి భాగంలో గుబురుగా పెరిగిన కొమ్ములను, నేలను తాకే క్రింది కొమ్ములను తొలగించాలి.

## సస్పురక్షణ -పురుగులు

మొగ్గతాలిచే పురుగు : పిల్ల పురుగులు లేత గులాబి రంగులో ఉంటాయి. ఇవి లేత పూ మొగ్గలను తొలచి తినివేయడం వలన పంట దిగుబడి తగ్గుతుంది. జులై నుండి నవంబరు వరకు ఈ పురుగు ఆశిస్తుంది.

**ఆకుగూడు అల్లే పురుగు :** జూలై నుండి నవంబరు వరకు ఈ పురుగు ఉధృతి కనబడుతుంది. పిల్ల పురుగులు లేత, ముదురు ఆకులను గూళ్ళుగా చేసుకొని ఆకులను తినటం, గోకటం వంటివి చేస్తాయి. ఈ విధంగా లేత చిగురు, హూలకు హోని చేస్తాయి. ఈ పురుగులు అప్పుడప్పుడు కాయలను కూడా ఆశిస్తాయి.

**పిండినల్లి :** ఈ పురుగులు తెల్లటి పిండి వంటి పదార్థంతో కప్పబడి ఉంటాయి. ఇపి పూ కొమ్ములను, కాయ తొడిములను ఆశించి రసం పీల్చుడం వలన పిందె రాలిపోతుంది. కాయలు ఎదగవు. ఈ పురుగులు విసర్జించే తేనె వంటి పదార్థం వలన కొమ్ములు, ఆకులపై మసి వంటి పదార్థం ఏర్పడుతుంది.

**కాయను తొలిచే పురుగు:** ఈ పురుగు సాధారణంగా స్వరైన యాజమాన్య పద్ధతులను పాటించని తోటలలో వస్తుంది. పురుగుల కండ ద్వ్యారా గింజను చేరుకొని గింజను తింటాయి. దీని వలన కండ పాడవకపోయినా, కొనుగోలుదారులలో అయిష్టత ఏర్పడుతుంది.

పై పురుగులను నిర్మాలించడానికి క్లోరిఫైరిఫాన్ 2.0 మి.లీ లేదా ఎసిఫేట్ 1.5 గ్రా. కలిపి ఆకులు, చిగుళ్ళు, కొమ్ములు పూర్తిగా తడిసేలా పిచికారి చేయాలి. ఈ మందులను అవసరాన్ని బట్టి మారుస్తా వాడుకోవాలి. తోటలలో కలుపు లేకుండా శుభ్రత పాటిస్తే చాలా వరకు చీడలను అరికట్టవచ్చు.

### తెగుళ్ళు

**ఆకుమచ్చ:** ఈ తెగులు అక్షోబరు నుండి డిసెంబరు మాసం వరకు తేమ అధికంగా ఉండే సందర్భాల్లో ఎక్కువగా కనిపిస్తుంది. చిన్న చిన్న వలయాకారపు మచ్చలు తెల్లని మధ్యభాగం, గులాబిరంగు లేదా ఎరువుగోధుమ రంగు అంచులతో ఏర్పడతాయి. మచ్చలు ఆకులకు రెండువైపులా ఏర్పడతాయి. మచ్చలు ఎక్కువగా ఏర్పడినపుడు ఆకులు రాలి దిగుబడి తగ్గుతుంది. దీని నివారణకు 3.0 గ్రా. కాపర్ ఆక్లీక్లోరైడ్ లీటరు నీటికి కలిపి పిచికారి చేయాలి.

**చెక్క తెగులు లేదా ప్లాట్ లింబ్ :** తెగులు సోకిన కొమ్ములు వెడల్పుగా మారి వంకరలు తిరిగి సర్వాకృతిలో ఉంటాయి. ఆకులు సన్నగా, పసుపు రంగులో గుబురుగా కనిపిస్తాయి. కాయలు చిన్నవిగా ఉండగానే ఎండిపోతాయి. తెగులు తీవ్ర దశలో ఆకులు రాలి కొమ్ములు ఎండిన చెక్కలాగా కనబడతాయి. తెగులు సోకిన కొమ్ములను కత్తిరించి 3 గ్రా. కాపర్ ఆక్లీక్లోరైడ్ లేదా 2.5గ్రా. మాంకోజెవ్ లీటరు నీటికి కలిపి పిచికారి చేయాలి.

జనువ ధాతు లోపం ఉన్న చెట్లకు 2 గ్రా. ఫెర్రన్ సల్ఫేట్ మరియు 1 గ్రా నిమ్మ ఉప్పు లీటరు నీటికి కలిపి పిచికారి చేయాలి.

### పంటకోత, బిగుబడి :

నాలుగేళ్ళ వరకు పూతను తొలగించి 5 లేక 6 వ ఏట నుండి కాయలను కోయవచ్చు. ముదరని కాయలను కోయడం వలన సరిగా పండవు. అందువలన పక్కానికి వచ్చిన కాయలనే కోయాలి. కాయలను ఒకేసారి కోయకుండా 3-4 కోతల్లో కాయలు కోయడం మంచిది. పక్కానికి వచ్చిన కాయలపై ఉన్న పొట్టు వంటి పదార్థం రాలిపోయి కాయలు బంగాళదుంపల వలె కనబడతాయి. అటువంటి కాయల చర్చాన్ని గోకినపుడు కండ పై భాగం ఆకుపచ్చగా కాకుండా పసుపు పచ్చ రంగులో ఉంటుంది. పక్కానికి వచ్చిన కాయల చివర నున్న సన్నటి ముల్లు చేతితో తాకగానే ఉడిపోతుంది. ఈకాయలను కోయడం అనుభవంతోనే సాధ్యం. కాయలను తొడిమతో సహ కోయాలి. కోసిన కాయలను నీడలో ఉంచాలి. కోత అనంతరం సరియైన జాగ్రత్త పాటించనట్టే కాయలు నిలువ వుంచినపుడు కుళ్ళే ప్రమాదం ఉంది.

ముందు ఇధిలీన్ వాయువు 80-100 పిపియం గాడతలో మాగబెట్టాలి. ఈ విధంగా చేయడం వలన కాయలు 4 రోజులలో పండుతాయి. సాధారణంగా 10 సంవత్సరాల వయస్సు ఉన్న చెట్లకు 1000-1500 కాయలు 25 సం|| పైబడిన చెట్లకు 3000 కాయల వరకు ప్రతి సంవత్సరం పొందవచ్చు.

### **ఎగుమతి కొరకు సపోటా కోత, ప్రాక్టిక్:**

- తగిన యాజమాన్య పద్ధతులు, సస్యరక్షణ చర్యల ద్వారా తోటలను చీడలు, తెగుళ్ల బారి నుండి కావాడాలి.
- కోతకు 30 రోజులు ముందుగా పురుగు మందులు పిచికారి ఆపాలి. దీని వలన పురుగుమందుల అవశేషాలు తగ్గుతాయి.
- 80 శాతం పక్కతగల కాయలను కోయాలి. కోత ఉదయం 6 గంటల నుండి 9 గంటల వరకు చేపట్టాలి. కోత సమయంలో కాయల మీద సొన కారకుండా జాగ్రత్తపడాలి. కాయల రవాణాకు ప్లాస్టిక్ క్రీటలను మాత్రమే వాడాలి.
- గ్రేడింగ్ సమయంలో చీడ పట్టినవి, గట్టిగా ఉన్నవి, పక్కతకు రానివి, ఇతర కారణాల వల్ల చెడిపోయిన కాయలను వేరు చేయాలి. ఒకే పరిమాణం గల కాయలను వేరుచేసుకోవాలి.
- ఎంపిక చేసిన కాయలను మంచి నీటిలో కడగాలి.
- తరువాత 500 పి.పి.యం. బెనోమిల్ కలిపి,  $12^0$  సెంటీగ్రేడు వద్దకు చల్లబరచిన నీటిలో కడగాలి.
- నీటి తడి ఆరేవరకు ఫ్యాస్ట కింద ఆరబెట్టి  $20.5 \times 20.5 \times 5.5$  సెం.మీ. అట్ట పెట్టకు 16 కాయలు పట్టే విధంగా ప్యాక్ చేయాలి.

### **ఉత్పత్తులు :**

సపోటా పండ్లను ఎండబెట్టి వరుగులు, పొడి మొదలగు నిల్వ ఉత్పత్తులను చేయుటకు ఉపయోగించవచ్చును. తాజా పండ్లతో వరుగులు, పండ్ల పొడితో మిల్కేష్ట్లను, పండ్ల రసాలను తయారుచేయవచ్చును.

సపోట సాగుపై మరిన్ని వివరాలకు సంప్రదించవలసిన చిరునామా  
ప్రిన్సిపల్ సైంటిష్ట్ (హోర్టికల్చర్) మరియు హెడ్, ఘల పరిశోధనా స్థానం,  
సంగారెడ్డి, ఫోన్: 08455-276451